

ક્રમાંક-મઉમશબ/ક/૫૩૧૧-૫૩૪૪

ગુજરાત માધ્યમિક અને

ઉચ્ચતર માધ્યમિક શિક્ષણ બોર્ડ,

સેક્ટર-૧૦-બી, જુના સચિવાલય પાસે,

ગાંધીનગર. તા.૨૮/૧૨/૨૦૨૩

પ્રતિ,

જિલ્લા શિક્ષણાધિકારીશ્રી,

જિલ્લા શિક્ષણાધિકારીશ્રીની કચેરી,

ગુજરાત રાજ્ય (તમામ)


વિષય :- ગુજરાત માધ્યમિક અને ઉચ્ચતર માધ્યમિક શિક્ષણ પ્રમાણપત્ર પરીક્ષા વિનિયમ, ૨૦૦૫ ના વિનિયમ ક્રમાંક ૧૬(૧) ના સુધારા અન્વયે પૂરક પરીક્ષાના વિસ્તૃત નિયમો મોકલવા બાબત.

સંદર્ભ :-શિક્ષણ વિભાગના તા.૧૨/૧૦/૨૦૨૩ ના ઠરાવ ક્રમાંક : મશબ/૧૨૧૦/૧૭૯૯/છ અન્વયે

મહાશય,

ઉપરોક્ત વિષય અને સંદર્ભ પરત્વે જણાવવાનું કે, શિક્ષણ વિભાગના તા.૧૨/૧૦/૨૦૨૩ ના ઠરાવ ક્રમાંક : મશબ/૧૨૧૦/૧૭૯૯/છ અન્વયે ગુજરાત માધ્યમિક અને ઉચ્ચતર માધ્યમિક પ્રમાણપત્ર પરીક્ષા વિનિયમ, ૨૦૦૫ ના વિનિયમ ક્રમાંક ૧૬(૧) માં સુધારો કરવામાં આવેલ છે. સદર વિનિયમ હેઠળ થયેલ સુધારા અન્વયે પૂરક પરીક્ષા સંદર્ભે જરૂરી વિસ્તૃત નિયમો ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા તૈયાર કરવામાં આવેલ છે. જે આ સાથે સામેલ છે. જે માર્ચ-૨૦૨૪ની પરીક્ષાથી અમલમાં આવશે. જે અંગે આપના તાબા નીચેની વિજ્ઞાનપ્રવાહની ઉચ્ચતર મધ્યમિક શાળાઓને જાણ કરવા જણાવવામાં આવે છે.

વધુમાં જણાવવાનું કે, પૂરક પરીક્ષાના આવેદનપત્રો બોર્ડ દ્વારા અખબારી ચાટીમાં પ્રસિદ્ધ કરવામાં આવે તે મુજબ બોર્ડની વેબસાઈટ www.gseb.org પરથી ૦૭ (સાત) દિવસમાં સંબંધિત શાળા દ્વારા ઓનલાઈન ભરવાના રહેશે. પૂરક પરીક્ષાની ફી જે તે વર્ષની માર્ચની મુખ્ય પરીક્ષા મુજબની રહેશે. એક થી ત્રણ વિષય સુધી વિષયવાર ફી તથા ત્રણથી વધુ વિષય માટે સંપૂર્ણ પરીક્ષા ફી ભરવાની રહેશે. પૂરક પરીક્ષા અંગે બોર્ડના હેલ્પલાઈન નંબર : ૧૮૦૦૨૩૩૫૫૦૦, ૦૭૯-૨૩૨-૨૦૫૩૮ તથા ૭૫૬૭૯૧૮૯૬૮ પરથી માર્ગદર્શન મેળવી શકાશે.


(એમ.કે.રાવલ)

નિયામક (પરીક્ષા)

ગુજરાત માધ્યમિક અને

ઉચ્ચતર માધ્યમિક શિક્ષણ બોર્ડ,

ગાંધીનગર

બિડાણ :-

૧ શિક્ષણ વિભાગનો ઠરાવ

૨ બોર્ડ દ્વારા તૈયાર કરેલ વિસ્તૃત નિયમોની નકલ

[P.T.O.]

નકલ સપિનય રવાના :-

- માન.અધ્યક્ષશ્રી, ગુ.મા અને ઉ.મા.શિ.બોર્ડ, ગાંધીનગર તરફ જાણ સારુ.
- નાયબ સચિવશ્રી, નવા સચિવાલય, શિક્ષણ વિભાગ, ગાંધીનગર તરફ જાણ સારુ.

નકલ રવાના :-

- સચિવશ્રી, ગુ.મા અને ઉ.મા.શિ.બોર્ડ, ગાંધીનગર તરફ જાણ સારુ.
- સંયુક્ત નિયામકશ્રી, ગુ.મા અને ઉ.મા.શિ.બોર્ડ, ગાંધીનગર તરફ જાણ સારુ.
- સંયુક્ત સચિવશ્રી, ગુ.મા અને ઉ.મા.શિ.બોર્ડ, ગાંધીનગર તરફ જાણ તથા શિક્ષણ અને પરીક્ષણ પ્રકાશિત કરવા સારુ.
- નાયબ નિયામકશ્રી (પરીક્ષા), તમામ, ગુ.મા અને ઉ.મા.શિ.બોર્ડ, ગાંધીનગર તરફ જાણ તથા અમલવારી કરવા સારુ.
- એડમિશન કમીટી ફોર પ્રોફેશનલ કોર્ષ, અમદાવાદ તરફ જાણ સારુ.
- એડમિશન કમીટી ફોર પ્રોફેશનલ અન્ડર ગ્રેજ્યુએટ મેડિકલ કોર્ષ, ગાંધીનગર તરફ જાણ સારુ.

૯-૧૧
ગુજરાત માધ્યમિક અને ઉચ્ચત
માધ્યમિક શિક્ષણ પ્રમાણપત્ર
પરીક્ષાના વિનિયમ-૨૦૦૫ ન
સુધારો કરવા બાબત

ગુજરાત સરકાર,

શિક્ષણ વિભાગ,

ઠરાવ ક્રમાંક:મશબ/૧૨૧૦/૧૭૯૯/છ

સચિવાલય, ગાંધીનગર.

તા. ૧૨/૧૦/૨૦૨૩

વંચાણે લીધા:

- (૧) ગુજરાત માધ્યમિક અને ઉચ્ચતર માધ્યમિક શિક્ષણ પ્રમાણપત્ર પરીક્ષાના વિનિયમો-૨૦૦૫
- (૨) ગુજરાત માધ્યમિક અને ઉચ્ચતર માધ્યમિક શિક્ષણ બોર્ડની તા.૧૨/૧૦/૨૦૨૩ની સિંગલ ફાઇલ પર સરકારશ્રીની મળેલ મંજૂરી

આમુખ :

શિક્ષણ વિભાગના સંદર્ભ (૧) દર્શિત ગુજરાત માધ્યમિક અને ઉચ્ચતર માધ્યમિક શિક્ષણ પ્રમાણપત્ર પરીક્ષાના વિનિયમો-૨૦૦૫માં ગુજરાત માધ્યમિક અને ઉચ્ચતર માધ્યમિક શિક્ષણ બોર્ડની સિંગલ ફાઇલ પર ઉપર વંચાણે લીધેલ ક્રમાંક(૨) ના વિનિયમ ક્રમાંક: ૧૬(૧)માં સુધારો કરવાની બાબત સરકારશ્રીની સક્રિય વિચારણા હેઠળ હતી.

ઠરાવ :

પુખ્ત વિચારણાને અંતે, ગુજરાત માધ્યમિક અને ઉચ્ચતર માધ્યમિક શિક્ષણ પ્રમાણપત્ર પરીક્ષાના વિનિયમો-૨૦૦૫ માં આ સાથેના સામેલ પત્રક મુજબ દર્શાવેલ હાલની જોગવાઈને બદલે સુધારેલ જોગવાઈને આથી મંજૂરી આપવામાં આવે છે.

આ ઠરાવ ગુજરાત માધ્યમિક અને ઉચ્ચતર માધ્યમિક શિક્ષણ બોર્ડની સિંગલ ફાઇલ પર સરકારશ્રીની તા.૧૨/૧૦/૨૦૨૩ ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

૨૫/૧૦/૨૩
13/10/23
(અ.ય.ક. ગોહિલ)
નાયબ સચિવ
શિક્ષણ વિભાગ

નકલ રવાના :

- ❖ માન.મંત્રીશ્રી(શિક્ષણ)ના અંગત સચિવશ્રી, માન.મંત્રીશ્રી(શિક્ષણ)નું કાર્યાલય, સ્વર્ણિમ સંકુલ-૨, સચિવાલય, ગાંધીનગર.
- ❖ માન.રા.ક.મંત્રીશ્રી(પ્રાથમિક અને માધ્યમિક શિક્ષણ)ના અંગત સચિવશ્રી, માન.મંત્રીશ્રી(શિક્ષણ)ના કાર્યાલય, સ્વર્ણિમ સંકુલ-૨, સચિવાલય, ગાંધીનગર.

- ❖ નિયામકશ્રી, શાળાઓની કચેરી, બ્લોક નં.૯/૧, ડૉ.જીવરાજ મહેતા ભવન, ગાંધીનગર.
- ❖ સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર.
- ❖ તમામ જિલ્લા શિક્ષણાધિકારીશ્રીઓ (ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ મારફતે)
- ❖ સેક્શન અધિકારીશ્રી, ગ/ગ.૧/ગ.૨ શાખા, શિક્ષણ વિભાગ, સચિવાલય, ગાંધીનગર.
- ❖ સિસ્ટમ મેનેજરશ્રી, શિક્ષણ વિભાગ, સચિવાલય, ગાંધીનગર(આ ઠરાવ વિભાગની વેબસાઈટ પર અપલોડ કરવાની વિનંતી સહ.)
- ❖ ના.સે.અ સિલેક્ટ ફાઈલ.
- ❖ સિલેક્ટ ફાઈલ.

ગુજરાત માધ્યમિક અને ઉચ્ચતર માધ્યમિક પ્રમાણપત્ર પરીક્ષાના વિનિયમો - 2005માં વિનિયમ ક્રમાંક ૧૬(૧), હાલની જોગવાઈમાં સુધારો કરવા બાબત

ઠરાવ ક્રમાંક: મશબ/૧૨૧૦/૧૭૯૯/છ તા.૧૨/૧૦/૨૦૨૩નું બિડાણ

હાલની જોગવાઈ	સુધારેલ જોગવાઈ
<p>6 (1) પરીક્ષા સમિતિ વખતોવખત નક્કી કરે તે મુજબ માધ્યમિક અને ઉચ્ચતર માધ્યમિક શિક્ષણ બોર્ડ નક્કી કરેલ કેન્દ્રોમાં વર્ષમાં એકવાર માધ્યમિક શાળાંત પ્રમાણપત્ર અને ઉચ્ચતર માધ્યમિક પરીક્ષા માર્ચ માસમાં લેવાશે. સામાન્ય રીતે આવા નક્કી કરેલાં કેન્દ્રોની જાણ શાળાઓને માર્ચ માસમાં લેવાનાર પરીક્ષા માટે જે તે વર્ષની પહેલી જાન્યુઆરી પહેલાં કરવામાં આવશે. જે તે વર્ષના માર્ચ માસમાં લેવાયેલી માધ્યમિક શાળાંત પ્રમાણપત્ર પરીક્ષામાં બે વિષયોમાં 'D' (ડી) ગ્રેડથી નીચેનો ગ્રેડ મેળવનાર ઉમેદવારને બોર્ડ દ્વારા જૂન / જુલાઈ માસમાં લેવાનારી પૂરક પરીક્ષામાં બેસી પરિણામ સુધારવાની તક મળી શકશે. ઉચ્ચતર માધ્યમિક પ્રમાણપત્ર પરીક્ષા માં એક વિષયમાં 'D' (ડી) ગ્રેડથી નીચેનો ગ્રેડ મેળવનાર ઉમેદવારને બોર્ડ દ્વારા જૂન / જુલાઈ માસમાં લેવાનારી પૂરક પરીક્ષામાં બેસી પરિણામ સુધારવાની તક મળી શકશે.</p> <p>પૃથક્ ઉમેદવાર જૂન / જુલાઈની પૂરક પરીક્ષામાં બેસી શકશે નહીં. અગાઉ માર્ચ માસમાં લેવાયેલી પરીક્ષામાં અનુત્તીર્ણ (નાપાસ) થયેલ ઉમેદવાર આવી પૂરક પરીક્ષામાં યોગ્યતા પ્રાપ્ત કરશે (પાસ થશે) ત્યારે તે ઉત્તીર્ણ જાહેર કરાશે. ખાસ સંજોગોમાં કોઈપણ સમયે અને કોઈ પણ કેન્દ્ર પર ખાસ પરીક્ષા લેવાનો અધિકાર પરીક્ષા સમિતિને રહેશે.</p>	<p>16 (1) પરીક્ષા સમિતિ વખતોવખત નક્કી કરે તે મુજબ માધ્યમિક અને ઉચ્ચતર માધ્યમિક શિક્ષણ બોર્ડ નક્કી કરેલ કેન્દ્રોમાં વર્ષમાં એકવાર માધ્યમિક શાળાંત પ્રમાણપત્ર અને ઉચ્ચતર માધ્યમિક પરીક્ષા માર્ચ માસમાં લેવાશે. સામાન્ય રીતે આવા નક્કી કરેલાં કેન્દ્રોની જાણ શાળાઓને માર્ચ માસમાં લેવાનાર પરીક્ષા માટે જે તે વર્ષની પહેલી જાન્યુઆરી પહેલાં કરવામાં આવશે. જે તે વર્ષના માર્ચ માસમાં લેવાયેલી માધ્યમિક અને ઉચ્ચતર માધ્યમિક શાળાંત પ્રમાણપત્ર પરીક્ષામાં ઉપસ્થિત,</p> <p>ઉચ્ચતર માધ્યમિક શાળાંત પ્રમાણપત્ર પરીક્ષા (વિજ્ઞાનપ્રવાહ)ના ઉમેદવારોને તમામ વિષયોની બોર્ડ દ્વારા જુલાઈ માસમાં લેવાનારી પૂરક પરીક્ષામાં બેસી પરિણામ સુધારવાની તક મળી શકશે. બંને પરિણામ એટલે કે માર્ચ અને જૂન/ જુલાઈ માંથી જે શ્રેષ્ઠ (Best of Two Exams) હોય તે પરિણામ સ્વીકારવાનું રહેશે.</p> <p>ઉચ્ચતર માધ્યમિક પ્રમાણપત્ર પરીક્ષા (સામાન્યપ્રવાહ) માં બે વિષયમાં 'D' (ડી) ગ્રેડથી નીચેનો ગ્રેડ મેળવનાર ઉમેદવારને બોર્ડ દ્વારા જૂન / જુલાઈ માસમાં લેવાનારી પૂરક પરીક્ષામાં બેસી પરિણામ સુધારવાની તક મળી શકશે.</p>

માધ્યમિક શાળાંત પ્રમાણપત્ર પરીક્ષામાં ત્રણ વિષયોમાં 'D'
(ડી) ગ્રેડથી નીચેનો ગ્રેડ મેળવનાર ઉમેદવારને બોર્ડ દ્વારા જૂન / જુલાઈ
માસમાં લેવાનારી પૂરક પરીક્ષામાં બેસી પરિણામ સુધારવાની તક મળી
શકશે.

પૂરક પરીક્ષા સંબંધિત વિસ્તૃત નિયમો ગુજરાત માધ્યમિક અને
ઉચ્ચતર માધ્યમિક શિક્ષણ બોર્ડ દ્વારા બનાવવામાં આવશે. પૃથ્થક
ઉમેદવાર જૂન/જુલાઈ પૂરક પરીક્ષામાં બેસી શકશે નહીં. ખાસ
સંજોગોમાં કોઈપણ સમયે અને કોઈ પણ કેન્દ્ર પર ખાસ પરીક્ષા
લેવાનો અધિકાર પરીક્ષા સમિતિને રહેશે.

—જાન્ય—

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર


શિક્ષણ વિભાગના તા.૧૨/૧૦/૨૦૨૩ ના ઠરાવ ક્રમાંક : મશબ/૧૨૧૦/૧૭૯૯/છ અન્વયે ગુજરાત માધ્યમિક અને ઉચ્ચતર માધ્યમિક પ્રમાણપત્ર પરીક્ષા વિનિયમ ૨૦૦૫ ના વિનિયમ ક્રમાંક ૧૬(૧) માં સુધારો કરવામાં આવેલ છે. સદર વિનિયમ હેઠળ થયેલ સુધારા અન્વયે પૂરક પરીક્ષા સંદર્ભે જરૂરી વિસ્તૃત નિયમો આ સાથે તૈયાર કરવામાં આવેલ છે. જે આગામી માર્ચ-૨૦૨૪ ની પરીક્ષાથી અમલમાં આવશે.

॥ પેટા નિયમો ॥

* ધોરણ-૧૨ વિજ્ઞાન પ્રવાહ *

- 1) ધોરણ-૧૨ વિજ્ઞાન પ્રવાહના માર્ચ માસની જે તે વર્ષની મુખ્ય પરીક્ષામાં નોંધાયેલ ઉમેદવારો જ પૂરક પરીક્ષા માટે પાત્રતા ધરાવશે.
- 2) ધોરણ-૧૨ વિજ્ઞાન પ્રવાહના માર્ચ માસમાં લેવાયેલ મુખ્ય પરીક્ષામાં અનુત્તીર્ણ થયેલ ઉમેદવાર પ્રાયોગિક વિષય સહિત જે વિષયમાં અનુત્તીર્ણ થયેલ હોય તે વિષયની પૂરક પરીક્ષામાં ઉપસ્થિત થઈ શકશે. અનુત્તીર્ણ ઉમેદવાર ઈચ્છે તો ઉત્તીર્ણ થયેલ તમામ સૈદ્ધાંતિક વિષય/વિષયોની પરીક્ષામાં પણ ઉપસ્થિત થઈ પરિણામ સુધારી શકશે.
- 3) ધોરણ-૧૨ વિજ્ઞાન પ્રવાહના માર્ચ માસમાં લેવાયેલ મુખ્ય પરીક્ષામાં ઉત્તીર્ણ થયેલ ઉમેદવાર સૈદ્ધાંતિક વિષય/વિષયોની પૂરક પરીક્ષામાં ઉપસ્થિત થઈ પરિણામ સુધારી શકશે.
- 4) માર્ચ માસની મુખ્ય પરીક્ષામાં ઉત્તીર્ણ થયેલ ઉમેદવારની પ્રાયોગિક વિષયની પૂરક પરીક્ષા લેવામાં આવશે નહીં.
- 5) માર્ચ માસની મુખ્ય પરીક્ષામાં જે તે વિષયમાં નોંધાયેલા પુનરાવર્તિત (REPEATER) ઉમેદવારો તે જ વિષય/વિષયોની પૂરક પરીક્ષા આપી શકશે.
- 6) ધોરણ-૧૨ વિજ્ઞાન પ્રવાહના રસાયણવિજ્ઞાન પ્રાયોગિક (૦૫૩), ભૌતિકવિજ્ઞાન પ્રાયોગિક (૦૫૫) અને જીવવિજ્ઞાન પ્રાયોગિક (૦૫૭) વિષયો પૈકી જે તે પ્રાયોગિક વિષયમાં અનુત્તીર્ણ/ગેરહાજર રહેલ ઉમેદવારની જે તે વિષયની પૂરક પરીક્ષા લેવામાં આવશે. જે પ્રાયોગિક વિષયમાં ઉમેદવાર ઉત્તીર્ણ થયેલ હોય તે વિષયની પૂરક પરીક્ષા લેવામાં આવશે નહીં.
- 7) મુખ્ય પરીક્ષામાં જે તે વિષયમાં ગેરહાજર રહેનાર ઉમેદવારનું તે વિષયનું પરિણામ પૂરક પરીક્ષામાં મેળવેલ ગુણ મુજબ ગણવામાં આવશે.
- 8) પૂરક પરીક્ષામાં જે તે વિષયમાં ગેરહાજર રહેનાર ઉમેદવારનું તે વિષયનું પરિણામ માર્ચ માસની મુખ્ય પરીક્ષામાં મેળવેલ ગુણ મુજબ ગણવામાં આવશે.

- 9) પૂરક પરીક્ષા બાદ માત્ર ગુણચકાસણી માટેની અરજી સ્વીકારવામાં આવશે. પૂરક પરીક્ષા અંતર્ગત ઉત્તરવહી અવલોકનની કાર્યવાહી કરવામાં આવશે નહીં.
- 10) માર્ચ માસની મુખ્ય પરીક્ષામાં ઉપસ્થિત થનાર ઉમેદવારો પૈકી જે ઉમેદવારોએ પૂરક પરીક્ષાના આવેદનપત્રો ભરેલ ન હોય તેવા ઉમેદવાર કોઈપણ સંજોગોમાં પૂરક પરીક્ષામાં ઉપસ્થિત થઈ શકશે નહીં.
- 11) માર્ચ માસની મુખ્ય પરીક્ષા તેમજ પૂરક પરીક્ષામાં ઉપસ્થિત રહેનાર ઉમેદવારનું મુખ્ય અને પૂરક પરીક્ષાના વિષયવાર ઉત્તમ ગુણને ધ્યાને લઈ અંતિમ (BEST OF TWO) પરિણામ આપવામાં આવશે.
- 12) માર્ચ માસની મુખ્ય પરીક્ષાનું પરિણામ ઓનલાઈન જાહેર થયા બાદ ૦૨ (બે) દિવસમાં પૂરક પરીક્ષાના આવેદનપત્રો ભરવા અંગે અખબારી યાદી પ્રસિદ્ધ કરવામાં આવશે.
- 13) મુખ્ય પરીક્ષાના આવેદનપત્રો જે શાળામાંથી ભરવામાં આવ્યા છે તે જ શાળા દ્વારા પૂરક પરીક્ષાના આવેદનપત્રો ભરી શકાશે. બોર્ડની સૂચના બાદ શાળાએ પૂરક પરીક્ષા અંગે આવેદનપત્રો ભરવાની કાર્યવાહી ચોકસાઈપૂર્વક નિયત સમયમાં હાથ ધરવાની રહેશે.
- 14) આ પેટા નિયમો સંદર્ભે અર્થઘટન બાબતે બોર્ડના અધ્યક્ષશ્રીનો નિર્ણય આખરી રહેશે.



(એમ.કે.રાવલ)

નિયામક (પરીક્ષા)

ગુજરાત માધ્યમિક અને

ઉચ્ચતર માધ્યમિક શિક્ષણ બોર્ડ,

ગાંધીનગર

સ્થળ :- ગાંધીનગર

તારીખ :- ૨૮/૧૨/૨૦૨૩